

**नवी मुंबई महानगरपालिका**

**महानगरपालिका सचिव कार्यालय, नवीन मुख्यालय, 3 रा मजला, बेलापूर, नवी मुंबई 400 614.**

**-: सर्वसाधारण सभेची नोटीस :-**

**दिनांक 01/09/2015.**

नवी मुंबई महानगरपालिकेची **सप्टेंबर महिन्याची सर्वसाधारण सभा, बुधवार, दिनांक 09 सप्टेंबर 2015 रोजी सकाळी 11.00 वाजता** बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील **राजमाता जिजाऊ सभागृह** येथे खालील विषयांवर विचार करण्यासाठी भरेल :-

1. प्रश्नोत्तरे.

2. नमुंमपाच्या सन 2014-15 या वर्षाच्या वार्षिक पर्यावरण स्थितीदर्शक अहवालास मंजूरी मिळणेबाबत.

3. नमुंमपाच्या सी विभाग वाशी विभाग कार्यक्षेत्रातील सेक्टर-30 व 30ए येथील दैनंदिन रस्ते सफाई व पावसाळापूर्व गटार सफाईची कामे समग्र पध्दतीने कंत्राटी तत्वावर करणेबाबत.

4. नमुंमपा नवीन मुख्यालय इमारतीमध्ये मे. श्री.जी.इन्फ्रा नेटवर्कस् प्रा. लि., सी.बी.डी., नवी मुंबई यांना भाडेपट्ट्याने जागा उपलब्ध करून देणेबाबत.

5. बेलापूर भवन येथील पहिला, सातवा व आठवा मजल्यावरील जागेच्या विनियोगाबाबत.

**6 ते 8. श्री. मुनावर महमद पटेल, यांजकडून :-**

(6) प्र. क्र. 55, खैरणे येथील डॉ. भालेराव क्लिनिक पासून ते खैरणे फुट ब्रीज पर्यंत हेव्ही ड्युटी गटार बांधणे. (7) प्र. क्र. 55, खैरणे, कोपरखैरणे सेक्टर 11 येथील अय्यपा मंदिर व सेंट जोसेफ चर्च समोरील रस्त्यावर नवीन एल.ई.डी. दिवाबत्ती लावणे. (8) प्र. क्र. 55, खैरणे, कोपरखैरणे सेक्टर 11 येथील फुटपाथवर बसण्यासाठी बेंचेस बसविणे.

**9 ते 11. श्री. नामदेव रामा भगत, यांजकडून :-**

(9) नेरुळ नगर हे फार मोठे शहर आहे. या शहरामध्ये एक लाखाहून अधिक नागरिक राहात आहेत. नेरुळ विभाग कार्यालयामध्ये वेगवेगळ्या कामानिमित्त नागरिक ये-जा करीत असतात. नेरुळ विभाग कार्यालय हे छोटयाशा जागेमध्ये असल्याने नागरिकांची गैरसोय होत आहे. तरी नेरुळ विभाग कार्यालयाची स्वतंत्र भव्य अशी इमारत बांधण्याची आवश्यकता आहे. तरी नवी मुंबई महानगरपालिका बांधकाम विभागामार्फत नेरुळ विभाग कार्यालयासाठी नवीन इमारत बांधणे. (10) नेरुळगांव व परिसरासाठी नवी मुंबई महानगरपालिकेच्या माध्यमातून भाजी व मासळी मार्केट व्हावा यासाठी माजी नगरसेविका सौ. इंदुमती नामदेव भगत यांनी सिडको प्रशासनाकडून सेक्टर 20 येथे मार्केटसाठी भुखंड उपलब्ध करून देण्यास पाठपुरावा केलेला होता. त्यानुसार सिडकोने मार्केटसाठी भुखंड देखिल दिलेला आहे. त्याचा करार देखील झालेला आहे. परंतु आजमितीस त्याठिकाणी मार्केट बांधण्यात आलेले नाही. म्हणून भाजी व मासळी विकणारे नागरीक पदपथावर बसून व्यवसाय करीत आहेत. नेरुळ नगराची लोकसंख्या पाहता मार्केट बांधण्याची आवश्यकता आहे. सिडकोने दिलेल्या भुखंडावर मार्केट बांधण्यास ठराविक लोक विरोध करीत असल्याने सदर ठिकाणचे मार्केट बांधण्यास दिरंगाई होत आहे.

म्हणून इतर ठिकाणी भुखंड उपलब्ध करून भाजी व मासळी मार्केट नवी मुंबई महानगरपालिके मार्फत तात्काळ बांधणे. (11) नेरुळ गावातील व परिसरातील नवी मुंबई महानगरपालिकेमार्फत शौचालय ब-याच वर्षापूर्वी बांधण्यात आलेली असल्याने आजमितीस त्या बांधकामाची अवस्था फार वाईट आहे. फक्त नावासाठी सुलभ शौचालय राहिलेली आहेत. कृपया टप्याटप्याने सदर शौचालय तोडून नवीन बांधणे.

**12 व 13. सौ. नंदा कुंदन काटे, यांजकडून :-**

(12) प्र. क्र. 13, ऐरोली येथे सिडको निर्मित जलकुंभ आहे. या जलकुंभाची क्षमता आता अपुरी पडत आहे. 30 वर्षापूर्वीच्या या विभागात झपाट्याने वाढ झाली आहे. मोठया प्रमाणात घरांचा विस्तार झाला. 100 बेडचे मनपा रुग्णालय, दोन मजली विभाग कार्यालय, खाजगी रुग्णालय, खाजगी शाळा या ठिकाणी निर्माण झाल्या आहेत. त्यामुळे सहाजिकच पाण्याच्या मागणीमध्ये वाढ झाली आहे. त्यामुळे जलकुंभाच्या क्षमतेत सुध्दा वाढ झाली पाहिजे. त्यामुळे या ठिकाणी अधिक क्षमतेचे नविन जलकुंभ बांधणे. (13) प्र. क्र. 13, ऐरोली येथे व्यायामशाळा व अभ्यासिका बांधणे.

**14 ते 16. श्री. मनोज गोपीनाथ हळदणकर, यांजकडून :-**

(14) नमुंमपा क्षेत्रातील फेरीवाल्यांच्या अतिक्रमणावर नियंत्रण ठेऊन करदात्या नागरिकांना मोकळे पदपथ आणि रस्ते उपलब्ध करून देण्यासाठी अतिक्रमण विभागातील अधिकारी व कर्मचा-याची दुसरी पाळी सुरु करणे. (15) नमुंमपा प्रशासनाने वारसा हक्काने नावात बदल करण्यात येणा-या पाणी देयकाकरीता घेण्यात येणारी अनामत रक्कम आकारु नये. (16) नमुंमपाच्या क्षेत्रातील पाळीव व इतर प्राण्यांच्या मृतदेहाच्या विल्हेवाटीसाठी दफनभुमी अथवा विद्युत दाहीनीची उपाययोजना करणे.

**17 ते 19. श्री. जयवंत दत्तात्रेय सुतार, यांजकडून :-**

(17) नमुंमपा क्षेत्रामध्ये मुळ गांवठाण व लगत असलेली घरे नागरीकांना घर बांधणे असेल तर महापालिकेची परवानगी घेत नाहीत. त्यामुळे महापालिकेचा महसुल मिळत नाही. जून्या घराची घरपट्टी आकारताना घराचे मोजमाप असणे त्या आधारे घरपट्टी सनद किंवा 8अ चा उतारा गृहीत धरून त्यानुसार आपल्या नगररचना विभागामार्फत बांधकाम परवानगी व भोगवटा प्रमाणपत्र देणेबाबत विचार विनिमय करून निर्णय घेणे. (18) नमुंमपा स्थापन होऊन 33 वर्षे झाली असून राज्य शासनामार्फत नगररचनेचे अधिकार महानगरपालिकेस दिले आहेत. सिडकोने नवी मुंबई शहराचा विकास आराखडा हा 35 वर्षापूर्वी बनविला आहे.

वास्तविक पाहता 20 वर्षांनंतर शहराचा विकास आराखडा तयार करणे आवश्यक आहे. तरी नवी मुंबई महानगरपालिका क्षेत्राचा विकास आराखडा तयार करून तो जाहिर करणे. (19) नमुंमपाला स्वच्छ भारत नागरी अभियाना अंतर्गत देशामध्ये 3 रा नंबर आला आहे. आपल्या महानगरपालिकेस प्रथम क्रमांक मिळणे करीता नमुंमपा क्षेत्रात डेब्रीज मुक्त मोहीम राबविणे.

**20 ते 22. सौ. मनिषा शशिकांत भोईर, यांजकडून :-**

(20) श्रमिकनगर, खैरणे एम.आय.डी.सी. येथील सांडपाणी वाहुन नेणारी गटारे बनविणे व श्रमिकनगर येथील पदपथ व रस्ते बनविणे. (21) पावणेगांव येथील अभ्यासिका इमारती मधील 1 ला मजल्यावर विद्यार्थ्यांसाठी अभ्यासिका व वाचनालय सुरु करणे. (22) श्रमिकनगर, खैरणे एम.आय.डी.सी. येथील अभ्यासिका इमारती मधील रात्र निवारा केंद्र बंद करून गरीब मागासवर्गीय विद्यार्थ्यांसाठी अभ्यासिका व वाचनालय सुरु करणे.

**23 ते 25. सौ. रुपाली किस्मत भगत, यांजकडून :-**

(23) नेरुळ, सेक्टर-16, 16ए व 18 येथील रस्त्यांची दुरावस्था झाली आहे. ठिकठिकाणी मोठ-मोठे खडडे पडलेले आहेत. तरी नेरुळ सेक्टर 16, 16ए व 18 मधील रस्त्यांचे सर्वेक्षण करून डांबरीकरण करणे. (24) नेरुळ, सेक्टर-16 येथील सी ब्रीज टॉवरच्या पाठीमागील आणि पामबीच लगतच्या सर्विस रोडला मॉर्निंग वॉक आणि ईव्हनिंग वॉकसाठी लोकांची गर्दी असते. जॉर्गींग ट्रॅक व फुटपाथ नसल्यामुळे हे लोक सर्व्हिस रोडवर वॉक करतात. त्यामुळे अपघात होतात. म्हणून त्या ठिकाणी जॉर्गींग ट्रॅक व फुटपाथ बांधणे. (25) नेरुळ, सेक्टर-16, 16ए व 18 मध्ये गरजेच्या ठिकाणी विजेच्या दिव्यांचे खांब बसविणे तसेच काही वर्षापूर्वी बसविलेले विजेचे दिवे आणि हायमास्टचे दिवे ज्याचा प्रकाश कमी पडतो त्या सर्व दिव्यांच्या खांब्याबर आणि हायमास्ट वर जास्त प्रकाश देणारे नवीन विजेचे दिवे बसविणे.

**26 व 27. श्री. निवृत्ती शंकर जगताप, यांजकडून :-**

(26) प्र. क्र. 29, घणसोली-2 या प्रभागात असलेला तलाव हा "छत्रपती शिवाजी महाराज तलाव" या नावाने ओळखला जात आहे. या तलावात श्री गणपतीचे विसर्जन व देवीचे विसर्जन केले जाते. तलावालगत असलेल्या मोकळ्या जागेत लहान मुलांना खेळाचे साहित्य 'कवीकटटा' तसेच तलावाच्या सभोवताली जॉर्गींग ट्रॅक तयार करून तलावाचे सुशोभिकरण करणे. (27) प्र. क्र. 29, घणसोली-2 या प्रभागातील म्हात्रे आळी व बाळारामवाडीच्या पश्चिमेकडे लागूनच सिडको प्राधिकरणाने घणसोली गावासाठी गावांतील विद्यार्थी व तरुण खेळाडू यांना विविध खेळासाठी मैदान म्हणून हा भुखंड सन 1996 पासून राखून ठेवला आहे. नवी मुंबई महानगरपालिका सार्वत्रिक निवडणुक 2015 च्या निवडणुकीसाठी तयार केलेल्या प्रभाग रचनेनुसार प्र.क्र.29, घणसोली-2 या प्रभागात हे मैदान येत आहे व "हुतात्मा कै. जगदीश हरिश्चंद्र पाटील" मैदान या नावाने मैदान ओळखले जात आहे. घणसोली गावातील विद्यार्थी, तरुण खेळाडू विविध खेळासाठी याचा वापर करित आहेत. सिडको प्राधिकरणाने घणसोली नोडच्या भुखंडाचे वाटप केले आहे.

तरी नवी मुंबई महानगरपालिकेच्या वतीने सिडको प्राधिकरणाकडे घणसोली गावासाठी राखून ठेवलेल्या या मैदानाच्या भुखंडाची मागणी करून सदरच्या मैदानासाठी राखून ठेवलेला भुखंड ताब्यात घ्यावा व या मैदानाला संरक्षक भिंत बांधणे.

**28 ते 30. सौ. तनुजा श्रीधर मढवी, यांजकडून :-**

(28) प्र.क्र.83, जुईनगरकडे रेल्वे स्टेशन कडून येण्या-जाण्याच्या रस्त्यावर रेल्वे ट्रॅक ओलांडताना बरेच अपघात होत आहेत. त्यासाठी सदर ठिकाणी होणारी जिवीत व वितहानी टाळण्यासाठी रेल्वे ट्रॅकवर एक उड्डाणपुल बनवावे. (29) प्र.क्र.83, जुईनगरसाठी असलेल्या स्मशानभूमीचे नुतनीकरण करण्याचे काम चालू करण्यापूर्वी नागरिकांकडून सुचना आल्या की नकाशात दाखविल्याप्रमाणे मयत जाळण्याची जागा दक्षिणेला न बनवता उत्तर दिशेला बनवावी जेणेकरून मयत जळत असताना तेथे जमलेल्या लोकांना धुर व वास यांचा त्रास होणार नाही. त्यासाठी आर्किटेक्टला नकाशात जरूरीचे फेरबदल करण्यास सांगावे व मयत जाळण्याची जागा उत्तरेला बनवून सदर काम लवकरात लवकर पूर्ण करणे. (30) प्र.क्र.83, जुईनगरसाठी सुनियोजित मार्केट बांधलेले नाही. भुखंड क्र. 7, 46, 274अ व 278 या राखीव असलेल्या मार्केट व स्टॉल साठीच्या जागांवर लवकरात लवकर सुनियोजित मार्केट व स्टॉल बांधून उपलब्ध करणे.

**31 ते 33. सौ. उज्वला विकास झंजाड, यांजकडून :-**

(31) प्र.क्र.1, ईश्वरनगर येथे विद्युत वाहिनी भुमिगत करणे. (32) प्र.क्र.1, ईश्वरनगर विभागातील जुने स्ट्रीट पोल काढून नवीन एल.अ.डी. लावणे. (33) प्र.क्र.1, मुकुंद कंपनी ते ईश्वरनगर ते बालीनगर ते सदगुरुनगर येथे मुख्य रस्ते काँक्रीटीकरण (R.C.C.) करणे.

**34 ते 36. श्री. हरिश्चंद्र आत्माराम भोईर, यांजकडून:-**

(34) प्र.क्र.59, जुहूगांव-2, से. 11, वाशी, नवी मुंबई येथील गावदेवी मैदानात बसविण्यात आलेल्या बैठक स्टँडची दुरुस्ती करून त्यावर पत्राचे शेड बसविणे. (35) प्र.क्र.59, जुहूगांव-2, से. 11, वाशी, नवी मुंबई हिमबिंदू सोसायटी येथे इंटरलॉक बसविणे. (36) प्र.क्र.59, जुहूगांव-2, से. 10, वाशी, नवी मुंबई येथील श्रध्दा अपार्टमेंट येथील फुटपाथची दुरुस्ती करून इंटरलॉक बसविणे.

**37 ते 39. श्री. आकाश बाळकृष्ण मढवी, यांजकडून :-**

(37) प्र.क्र.14, से. 19 व 20 मधील उच्च दाबाच्या विद्युत वाहिन्या भुमिगत करणे. (38) प्र.क्र.14, से. 19 नंदनवन सोसायटी ते गणपती मंदीर व गोदावरी सोसायटी ते अवधुत हॉस्पिटल पर्यंतचा रस्ता व गटार हेवी ड्युटी ड्रेन करणे. (39) प्र.क्र.14, से. 19 व 20 हायटॅशन खाली मोकळ्या भुखंडावर पार्कींगसाठी तसेच खेळाच्या मैदानासाठी जागा मिळावी.

**40 व 41. श्री. राजू रामा कांबळे, यांजकडून :-**

(40) प्र.क्र.11, ऐरोलीगाव येथील गावदेवी मैदानाचे सुशोभिकरण करणे. (41) प्र.क्र.11, ऐरोलीगाव, साईनाथवाडी व छत्रपती रहिवाशी संघ कॉलनी येथे सी.सी.टी.व्ही. कॅमेरे बसविणे.

**42 ते 44. श्री. चेतन प्रकाश नाईक, यांजकडून :-**

(42) प्र.क्र.22, सेक्टर-8अ, ऐरोली हा नव्याने विकसित होणारा सेक्टर असून सदर भागात पावसाळी नाल्यांची सोय नाही. त्यामुळे कच्ची गटारे काढण्यात आलेली आहेत, त्यामधून पाण्याचा निचरा लवकर होत नाही व मच्छरांचा प्रादुर्भाव होतो. त्यासाठी त्या भागात पक्की पावसाळी नाले बांधणे. (43) प्र.क्र.22 मधील दिवागांव येथील मल:निस्सारण वाहिन्यांची दुरावस्था झालेली असून त्यामुळे वारंवार त्या तुंबतात व तुटलेल्या चेंबर व मल वाहिन्या मधून मैला वाहत असतो तरी सदर मल:निस्सारण वाहिन्या त्वरित बदलणे आवश्यक आहे. त्यामुळे त्वरित हाती घेणे. (44) प्र.क्र.22 मधील दिवागांव मधील पावसाळी गटारे एम.एस.ई.बी, जलवाहिन्या व विद्युत विभागाने केलेल्या खोदकामामुळे नादुरुस्त झालेल्या आहेत ती नव्याने बांधणे आवश्यक आहे. तरी हे काम त्वरित घेणे.

**45 व 46. श्री. रविंद्र उधदव इथापे, यांजकडून :-**

(45) नवी मुंबई महानगरपालिका क्षेत्रात डॅंगू, मलेरियाचे रुग्ण मोठ्या प्रमाणावर आढळून येत असून यामुळे नागरिकांमध्ये घबराट पसरली आहे. या अनुषंगाने महापालिका प्रशासनाने तात्काळ उपाययोजना करावी तसेच यास अनुसरून जनजागृती मोहिम युध्द पातळीवर राबविणे. (46) नेरूळ, सेक्टर -19, वंडर्स पार्क मध्ये सायन्स पार्कची निर्मिती बी.ओ.टी. तत्वावर करणे.

**47 ते 49. श्री. बहादुर त्रिलोकसिंह बिस्ट, यांजकडून :-**

(47) दि. 9 मार्च 2015 रोजीच्या तहकूब मा. महासभा, दि. 10 मार्च 2015 रोजी भरवण्यात आलेल्या मा. सभेत विषय क्र. 02, सन 2000 पर्यंतच्या घरांना झोपडयाधारकांना नळ कनेक्शन देताना त्याचबरोबर दि. 10/03/2015 पर्यंतच्या घरांना झोपडयाधारकांना सुध्दा घरोघरी नळ कनेक्शन देण्यात यावे या उपसुचनेसह मंजूर झाला आहे. त्याच अनुषंगाने मा. आयुक्त महोदय दि. 10/03/2015 पर्यंतच्या घरांना झोपडयाधारकांना नळ कनेक्शन देण्याची व्यवस्था करणे. (48) प्र.क्र.07 व 08 मागील बाजुस एम.आय.डी.सी. रस्त्यालगत रिक्त जागेवर स्मशानभूमी बांधून मिळणे. (49) प्र.क्र.08, गवतेवाडी-चिंचपाडा करिता वेगळी एम.आय.डी.सी. पाईपलाईन मधुन प्रभागात पाणी पुरवठा करिता मुळ पाणी कनेक्शन मिळवून देणे.

**50 ते 52. सौ. सरोज रोहिदास पाटील, यांजकडून :-**

(50) प्र.क्र.101 अंतर्गत असणा-या आग्रोळी उडडाणपुलाखालील समाजमंदिरामध्ये कायमस्वरूपी ड्रेसिंग रुम व स्वच्छतागृह बांधणे. (51) प्र.क्र.101, आग्रोळी गांव येथील शाळा क्र. 3 च्या इमारतीवर 1 वाढीव मजला उभारणे. (52) पारसिक हिल वरील नादुरुस्त रस्त्यांचे संपुर्णपणे तात्काळ डांबरीकरण करणे.

**53 ते 55. सौ. मृद्रीका मधुकर गवळी, यांजकडून :-**

(53) प्र. क्र. 70 परिक्षेत्रातील ठाणे-बेलापूर रस्ता ओलांडताना शाळकरी विद्यार्थी तसेच चाकरमनी यांची मोठ्या प्रमाणावर हेळसांड होते. सदर परिक्षेत्रात शाळा, रेल्वे स्थानक, कृषि उत्पन्न बाजारपेठ, एम.आय.डी.सी. क्षेत्र असल्याने मोठ्या प्रमाणावर वर्दळ आहे.

तरी आंबेडकर रोड व के.के. आर. रोड या ठिकाणी स्कायवॉक बांधणे. (54) प्र. क्र. 70 येथे बांधण्यात आलेले सुलभ शौचालय काही संस्थाना 30 वर्षासाठी देखभाल दुरुस्तीसाठी देण्यात आलेले असून सदर शौचालयाची देखभाल दुरुस्ती, साफसफाई नियमानुसार होत नाही. तरी संबंधित संस्थेचा ठेका रदद करून येथील स्थानिक महिला बचत गट तसेच सामाजिक संस्था यांना देण्यात यावा. त्यामुळे त्यांना रोजगार मिळेल व स्थानिक प्रतिनिधीचे त्यावर अंकुश राहिल. (55) प्र. क्र. 70 येथील तुर्भे स्टोअर मधील एम.एस.ई.बी. च्या ओव्हरहेड विद्युत वाहिन्यांमुळे जिवीतहानी होण्याची शक्यता नाकारता येत नाही. विविध ठिकाणी विद्युत पोल खराब झालेले आहेत. काही ठिकाणचे विद्युत पोल झुकलेल्या परिस्थितीत आहेत. तरी सदरचे ओव्हरहेड विद्युत वाहिन्या भुमिगत करणे.

**56 व 57. सौ. अनिता सुरेश मानवतकर, यांजकडून :-**

(56) प्र. क्र. 25 मधील तळवली नाका येथे झोपडपट्टी भागासाठी झोपडपट्टी पुर्नवसन योजना राबवावी. तसेच आदिवासी नागरिकांसाठी पुर्नवसन योजना राबविणे. (57) प्र. क्र. 25 मधील रबाळे रेल्वे स्टेशन समोर स्कायवॉक आहे. परंतु सदरहु स्कायवॉकचा विस्तार रेल्वे लाईन ओलांडून गोठिवली गावाकडे वाढविणे.

**58 ते 60. श्री. अशोक बाबुराव गुरखे, यांजकडून :-**

(58) प्र. क्र. 102, सेक्टर 2, सी.बी.डी. येथील अलबेला हनुमान मंदीर ते रेखा फोटो स्टुडीओ पर्यंत पदपथाची दुरुस्ती करणे. (59) प्र. क्र. 102, सेक्टर 3, सी.बी.डी. भारती विद्यापीठ प्राथमिक शाळेसमोरील रस्त्याचे डांबरीकरण करणे. (60) प्र. क्र. 102 मधील सुखलेली झाडे व धोकादायक झाडे यांच्या फांदया व पुर्णपणे सुखलेल्या झाडांची विल्हेवाट लावणे.

**61 ते 63. श्री. लक्ष्मीकांत नामदेव पाटील, यांजकडून :-**

(61) प्र. क्र. 27, तळवली नाका येथील झोपडपट्टी (नोसिल नाका) येथे एस.आर.ए. (SRA) योजना राबवून झोपडपट्टीचे पुर्नवसन करणे. (62) प्र. क्र. 27, तळवली नाका येथील आंबेडकर चौक येथे सी.सी.टी.व्ही. कॅमेरे लावणे. (63) प्र. क्र. 27 मध्ये अर्जुनवाडी येथे नाल्याजवळ एमएसईबी मार्फत जे ट्रान्सफॉर्मर बसविण्यात आलेले आहेत त्यांना सुरक्षा कंपाऊंड बांधणे.

**64 ते 66. सौ. मोनिका लक्ष्मीकांत पाटील, यांजकडून :-**

(64) प्र. क्र. 28, सेक्टर-21 मधील भुखंड क्रमांक 1 वर शाळेसाठी खेळाचे मैदान बनविणे. (65) प्र. क्र. 28, सेक्टर-21 मध्ये भुखंड क्रमांक 85 येथे उदयान बनविणे. (66) प्र. क्र. 28 मध्ये गायत्री अपार्टमेंट येथे हायमास्ट लावणे.

**67 व 68. श्रीम. सिमा चिंतामण गायकवाड, यांजकडून :-**

(67) घणसोली गावाची ओळख दाखविणारे गावाच्या नावाचे प्रवेशद्वार उभारणे. (68) प्र.क्र.31, घणसोली-1 या प्रभागात पायवाट दुरुस्ती करून तेथे इंटरलॉक बसविणे.

**69 ते 71. श्री. सुरज बाळाराम पाटील, यांजकडून :-**

(69) नमुंमपाची सुंदर इमारत पुर्ण भारतात प्रशासकीय इमारतींमध्ये उल्लेखनीय आहे. सदर इमारत नवी मुंबईकरांचा सन्मान वाढविणारी वास्तु ठरली आहे.

म्हणुनच नवी मुंबई महानगरपालिका पदाधिकारी सदस्य, अधिकारी यांचे व्हिजिटींग कार्ड, लेटरहेड व शास्ती (फाईलवर) मुख्यालयाच्या फोटोचा अंतर्भाव करणे.

(70) नमुंमपा परिसरात सिडकोने प्रकल्पग्रस्तांकडून संपादित केलेल्या जमिनींवर कित्येक संस्थांनी शाळा, महाविद्यालये काढण्याकरीता अत्यंत अल्पदराने (नाममात्र) भुखंड घेतले असूनही संबंधित शाळा, महाविद्यालयांनी येथील स्थानिक मुलांना प्रवेशाबाबत नकारात्मक भूमिका तसेच अल्पसंख्यांक कोटा सांगुन भाषिक भेदभावाने प्रवेशामध्ये दुटप्पी भूमिका मांडलेली आहे. सदर भूमिका रास्त आहे की नाही याची शिक्षणमंडळाच्या वतीने सखोल चौकशी करणे. (71) एम.आय.डी.सी. परिसरातील कामगारांची संख्या पाहता तेथील लोकांच्या सोयीसाठी अभ्यासपूर्ण वेळापत्रक आखुन परिवहन विभागाने रिंगरुट बससेवा सुरु करणे.

**72 ते 74. सौ. सुजाता सुरज पाटील, यांजकडून :-**

(72) प्र. क्र. 85, सेक्टर-6, सारसोळे गाव येथील अंतर्गत रस्त्यांचे डांबरीकरण करणे. (73) प्र. क्र. 85, सेक्टर-6, सारसोळे गाव येथील पथदिव्यांची झालेली दुरावस्था पाहता नविन व अधिक प्रकाश देणारे दिवे लावणे. (74) प्र. क्र. 85, कुकशेत गांव व सारसोळे गांव सेक्टर-6 परिसरातील मुख्य रस्ते व चौकात सी.सी.टी.व्ही. यंत्रणा बसविणे.

**75 ते 77. सौ. सुरेखा अशोक नरबागे, यांजकडून :-**

(75) प्र. क्र. 103 अंतर्गत असणा-या सार्वजनिक ठिकाणी ई-टॉयलेट व्यवस्था उभारणे. (76) प्र. क्र. 103 अंतर्गत असणारी शाळा क्रमांक 4 विद्यार्थ्यांचे भविष्य आहे, त्यास्थितीत संपुर्ण इंग्रजी माध्यम किमान दहावी इयत्ता पर्यंत येत्या शैक्षणिक वर्षात तात्काळ कार्यान्वित करणे. (77) प्र. क्र. 103, सीबीडी विभागातील पालिकेचे नागरी आरोग्य केंद्र सर्वसुविधायुक्त 24 तास ओ.पी.डी. सेवा तात्काळ कार्यान्वित करण्यासाठी योग्य ती कार्यवाही करणे.

**78 ते 80. श्री. रमेश चंद्रकांत डोळे, यांजकडून :-**

(78) प्र. क्र. 26, महापे मधील जुनी अडवली-भुतवली वस्तीवर येण्या-जाण्याकरीता एक नाला आहे. तरी सदर ठिकाणी नागरिकांना येण्या-जाण्याकरिता कुठल्याही प्रकारची व्यवस्था नाही. तरी त्यांची सहजीवन जगताना अत्यंत तारांबळ होते. मानवी रहदारीच्या दृष्टिने विचार करता तेथे एक मोरी बांधण्यात यावी. त्यांच्या घरापर्यंत रस्ता बांधणे. (79) प्र. क्र. 26, महापे मधील जुन्या अडवली-भुतवली वस्तीवर विद्युत पुरवठा व पाणी पुरवठा करणे. (80) प्र. क्र. 26, महापे मधील संभाजीनगर, वारलीपाडा येथील स्मशानभूमी दुरुस्ती करणे.

**81 ते 83. श्री. काशिनाथ वामन पवार, यांजकडून :-**

(81) प्र.क्र.97, सेक्टर-18 मध्ये प्रबोधनकार ठाकरे रॉक गार्डन आहे. त्याची संरक्षण भिंतीची उंची जास्त असल्यामुळे त्या ठिकाणी काही तरुण मुले/मुली अशिल्ल चाळे करतात. तसेच काही मुले व माणसे मदय प्राशन करत असतात. त्याचा आजुबाजूच्या सोसायट्यांना व रहिवाशांना नाहक त्रास होत आहे. त्याठिकाणी शक्ती मिल सारखी एखादी दुर्देवी घटना घडण्याची शक्यता नाकारता येत नाही.

तरी त्या संरक्षण भिंतीची उंची कमी करुन ग्रीलचे रेलींग करणे. (82) सेक्टर-18 शिवाजी चौक ते सेक्टर-18ए चांगा ठाकुर चौक या रस्त्यावर नेहमी वाहतूक कोंडी होत आहे. त्याचा त्रास से. 16, 16ए, 18, 18ए मधील रहिवाशांना व व्यवसायिकांना होत आहे. तरी महापालिकेने रस्त्याच्या दोन्ही बाजूचे फुटपाथची रुंदी कमी करणे. (83) प्र. क्र. 97, सेक्टर-18 मध्ये सागर दर्शन टॉवरच्या समोरील फुटपाथला लागुन ओपन नाला (गटार) आहे. त्यामुळे ब-याच वेळा ज्येष्ठ नागरिकांना फुटपाथवर चढण्यास व उतरण्यास त्रास होत असून त्याठिकाणी अपघात झाले आहेत. त्यामुळे तो नाला भूमीगत करणे.

**84 ते 86. सौ. शशिकला कुमार मालादी, यांजकडून :-**

(84) प्लॉट नं. 1, सेक्टर 29 मध्ये 600 मीटर भुखंड पार्किंगसाठी रिकामा ठेवला आहे. त्या भुखंडाला सब डिव्हीजन करुन 500 मीटर मध्ये बहुउद्देशीय इमारत बांधणे. (85) नेरुळ रेल्वे स्टेशन (पुर्व) जवळ असलेल्या रिक्सा स्टॅंड जवळील मोकळ्या भुखंडावर स्वच्छता अभियान अंतर्गत महिला व पुरुषासाठी सार्वजनिक शौचालय बांधणे.

(86) प्लॉट नं. 10, सेक्टर 29 मधील वाहन पार्किंग लगत स्वच्छता अभियान अंतर्गत महिला व पुरुषासाठी सार्वजनिक शौचालय बांधणे.

**87 व 88. श्री. द्वारकानाथ बाबु भोईर, यांजकडून :-**

(87) प्र.क्र.30, घणसोली मधील से. 16 मधील भूमिराज सोसायटी पुढच्या बाजुपासुन ते श्री धनाजी पाटील कौलआळी यांच्या घरापर्यंतचे हेवी ड्युटी गटाराचे बांधकाम नव्याने करणे. (88) प्र.क्र.30, घणसोली भूमिराज सोसायटी से. 16 पासून ते से. 21 कडे जाणा-या रस्त्याची अतिशय दुरावस्था झाली आहे. त्यामुळे सदरच्या रस्त्याचे काम तातडीने करणे.

**89 ते 91. श्री. संजु आधार वाडे, यांजकडून :-**

(89) प्र.क्र.12, सेक्टर 2 येथे बी गुपला लागुन व बौध्द विहाराच्या मागील जागेत तरुण मुला-मुलींसाठी व्यायामशाळा बांधणे. (90) प्र.क्र.12 मध्ये भारतरत्न डॉ. बाबासाहेब आंबेडकर उद्यान आहे. त्या उद्यानामध्ये भारतरत्न डॉ. बाबासाहेब आंबेडकर उद्यान असे चांगल्या पध्दतीने गेट तयार करणे. (91) प्र.क्र.12 मध्ये शालेय विद्यार्थ्यांना व प्रभागातील मुला-मुलींना खेळण्यासाठी प्रशस्त क्रिडांगणाची गरज आहे, परंतु असे कुठलेही क्रिडांगण महानगरपालिकेच्या मालकीचे नाही. परंतु जानदिप हायस्कूलचे जे मोठे क्रिडांगण आहे त्या क्रिडांगणाची चांगल्या पध्दतीने डागडुजी करुन आमच्या प्रभागातील समस्या दुर होऊ शकेल. तरी त्या क्रिडांगणाची योग्य ती डागडुजी करुन मुला-मुलींना खेळण्यासाठी प्रशस्त क्रिडांगण तयार करणे.

**92 ते 94. सौ. अंजली अजय वाळुंज, यांजकडून :-**

(92) प्र. क्र. 62 मधील से.16ए मधील जुने दयनीय अवस्थेत असलेले पदपथ व गटारे नव्याने बनविणे.

(93) प्र. क्र. 62 मधील फायरब्रिगेड ते बी/3/24 से. 15, गावदेवी मंदिराकडे जाणा-या रस्त्यावरील गटार व पदपथ नव्याने बांधणे.

(94) प्र. क्र. 62 मधील नवी मुंबई महानगरपालिकेच्या शाळेत ज्यु. कॉलेज सुरु करण्यात यावे जेणेकरून स्थानिक विद्यार्थ्यांना विद्यालयीन (कॉलेज) प्रवेशाबाबत गंभीर प्रश्न सुटेल.

**95 ते 97. सौ. दिपाली सुरेश संकपाळ, यांजकडून :-**

(95) प्र. क्र. 35 मधील सेक्टर-9 येथील घरांदा वसाहतीच्या बाहेरील विविध पदपथांवर पेव्हर ब्लॉक बसवून नवीन सुधारणा करणे. (96) प्र. क्र. 35 मधील सेक्टर-7 व सेक्टर-9, सिम्पलेक्स-घरांदा वसाहती मधील ड्रेनेज लाईन खराब झाल्या असून नवीन ड्रेनेज लाईन करणे. (97) प्र. क्र. 35, घणसोली, घरांदा श्री. गणेश सोसायटी व ओमकार सोसायटी यांना लागुन असणारा सर्कल लहान करून विकसित करणे.

**98 ते 100. श्रीम. ऋचा रामचंद्र पाटील, यांजकडून :-**

(98) सानपाडा, सेक्टर 10 येथे भुखंड क्र. 24 व 25 मार्केटसाठी आरक्षित आहे. तेथे अदयावत मार्केट उभारणे. (99) सानपाडा, सेक्टर 11 येथे वाचनालयासाठी आरक्षित भुखंड आहे. तेथे अदयावत वाचनालय उभारावे (भुखंड क्र.1). (100) सानपाडा, सेक्टर 10 येथे भुखंड क्र. 187 समाजमंदीरासाठी भुखंड आहे. दोनवेळा भुमिपुजन झालेले आहे. तरी लवकरात लवकर समाजमंदीर बांधणे (लोकशाहीर अण्णाभाऊ साठे भवन).

**101. श्री. जगदिश नाना गवते, यांजकडून :-**

प्र. क्र. 05, इलठणपाडा येथील समाजमंदिराच्या जागेवर बहुउद्देशीय इमारत बांधणे.

**102. श्री. लिलाधर गणपत नाईक, यांजकडून :-**

प्र. क्र. 50, कोपरखैरणे, बोनकोडे येथील मासळी मार्केट, अंगणवाडी तसेच गुरांचा दवाखाना आहे. सदर दवाखान्यात नवी मुंबई म्हणजेच पुर्वीचा बेलापुर विभाग येथील शेतक-यांच्या जमिनी शासनाने विकसित केल्याने शेती काम बंद झाले. त्यामुळे शेतीचे काम करण्यासाठी लागणा-या गुरांचे अस्तित्व देखील कायमचे बंद झाले. त्यामुळे गुरांचा जो दवाखाना आहे त्या गुरांच्या दवाखान्याचा ताबा शासनाकडे आहे. सदर दवाखान्याबाबत नवी मुंबई महानगरपालिकेने पत्रव्यवहार करून सदर दवाखान्याची जमीन नवी मुंबई महानगरपालिकेकडे वर्ग करून घ्यावी. सदर ठिकाणी एक बहुउद्देशीय इमारत बांधण्यात यावी. सदर इमारतीमध्ये तळमजल्यावर मासळी मार्केट, वरील मजल्यावर जेष्ठ नागरिकांसाठी विरंगुळा केंद्र तसेच बोनकोडे गावात श्री. विठ्ठल रुखमाई मंदिर व गांवदेवी मंदिरात वर्षभर जे उत्सव साजरे होतात. सदर उत्सवासाठी जे भाविक, वारकरी मंडळी, किर्तनकार येत असतात त्यांना नैसर्गिक विधी तसेच आराम करण्यासाठी या बहुउद्देशीय इमारतीत त्यांची आसन व्यवस्था करणे.

**103 ते 105. श्री. गिरीश कान्हा म्हात्रे, यांजकडून :-**

(103) प्र.क्र.95, नेरुळ गाव येथील श्री. विकास ठाकुर यांच्या घरापासून श्री. अशोक म्हात्रे यांच्या घरापर्यंत गटार बांधणे. (104) प्र.क्र.95, नेरुळ गाव येथील मुख्य चौकांमध्ये सुरक्षेच्या दृष्टिकोनातून सी.सी.टी.व्ही. कॅमेरे बसविणे. (105) प्र.क्र. 95, नेरुळ, सेक्टर 20 येथील दिशा

अपार्टमेंट पासून ते शिवत्रिवेणी अपार्टमेंट पर्यंत गटाराची सुधारणा व पदपथ तयार करणे.

**106 व 107. श्री. सुरेश शिवाजी कुलकर्णी, यांजकडून :-**

(106) प्र. क्र. 68 मध्ये एम.एस.ई.बी. चे पोल जवळपास 15 ते 20 वर्षांपासूनचे जुने आहेत. येथील विद्युत खांब सडलेले आहेत. काही ठिकाणी विद्युत खांब झुकलेले आहेत. त्यामुळे केबल तुटून जिवितहानी होण्याची शक्यता नाकारता येत नाही. तरी सदरचे एम.एस.ई.बी. चे ओव्हरहेड विद्युत वाहिन्या भुमिगत करणे. (107) प्र. क्र. 68 मधील डंपिंग ग्राऊंडच्या रस्त्याच्या दोन्ही बाजूस गटार आणि अस्फाल्टिंग करणे.

**108 व 109. सौ. राधा सुरेश कुलकर्णी, यांजकडून :-**

(108) प्र. क्र. 73 मध्ये इंदिरानगर, गणेशनगर, आंबेडकरनगर, बोनसरी गांव या परिसरातील ओव्हरहेड विद्युत वाहिन्यांमुळे अनेक अपघात झालेले आहेत. पावसाळ्यामध्ये विद्युत खांब कोसळून अनेक जीव गेलेले आहेत. याकरीता सदरचे ओव्हरहेड वाहिन्या भुमिगत करणे. (109) प्र. क्र. 73, आंबेडकरनगर परिसर हा औद्योगिक पट्ट्यामध्ये येत असल्याने येथे अवजड वाहनांची सतत ये-जा असते. या ठिकाणचे रस्ते खराब झालेले आहेत. तरी डी-293 व डी-268 येथील रस्त्याचे अस्फाल्टिंग करून रस्ते बनविणे.

**110 ते 112. श्रीम. भारती मंगळया कोळी, यांजकडून:-**

(110) दिवाळे गावातील मच्छीमार्केट तोडून नविन बांधणे. (111) से.11 येथील गटर आणि फुटपाथ नविन बांधणे. (112) से.19 येथील रस्त्याची दुरुस्ती करणे.

**113 ते 115. सौ. पुनम मिथुन पाटील, यांजकडून :-**

(113) प्र. क्र. 106 मधील मोडकळीस आलेली नवी मुंबई महानगरपालिकेची सुलभ शौचालये नव्याने बांधणे. (114) प्र. क्र.106 मधील बेलापुर गावच्या पश्चिमेकडील उरण हायवे रोड थांबा ते बेलापुर गाव बस थांबा अशा उरण-दादर रोडवर स्कायवॉक बांधणे. (115) बेलापुर गाव से-20 येथील रस्त्यांचे दुरुस्ती करून डांबरीकरण करणे.

**116 ते 118. श्री. सोमनाथ चिंतामण वास्कर,यांजकडून :-**

(116) प्र. क्र. 74 मधील सानपाडा सेक्टर 10 आणि सेक्टर 6 मधील सर्व पदपथांची दुरुस्ती करणे (117) प्र. क्र. 74 मधील सानपाडा सेक्टर 10 येथे अभ्यासिका केंद्र उभारणे. (118) प्र. क्र. 74 मधील सानपाडा सेक्टर 6 येथील सिडको वाणिज्य क्षेत्रातील नियोजित सुलभ शौचालय भुखंडावर सुलभ शौचालय तसेच स्नानगृह उभारणे.

**119 ते 121. सौ. कोमल सोमनाथ वास्कर, यांजकडून:-**

(119) प्र. क्र. 75 मधील विकास पाटील चौकासमोर आरक्षित भुखंडावर उद्यान उभारणे. (120) प्र. क्र. 75 मध्ये पारसिक बँक, सानपाडा अंडरपास, श्री. गजानन महाराज चौक या ठिकाणी विद्युत हायमास्ट उभारणे. (121) प्र. क्र. 75 गावदेवी मैदान ते सानपाडा रेल्वे स्टेशन पर्यंतच्या पदपथाची दुरुस्ती करून नवीन पदपथ तयार करणे.

**122 ते 124. श्रीम. संगीता राजबली यादव, यांजकडून:-**

(122) प्र. क्र. 06, यादवनगर, देवीधामनगर येथे गटर व पदपथ बनविणे.

(123) प्र. क्र. 06, यादवनगर येथे मोठी पाईपलाईन (जलवाहिनी) टाकणे. (124) प्र. क्र. 06, यादवनगर, जयभवानीनगर येथे गटर दुरुस्ती करणे.

**125 ते 127. सौ. जयश्री एकनाथ ठाकुर, यांजकडून :-**

(125) प्र. क्र. 86, सारसोळे व परिसरातील नागरिकांचे श्रध्दास्थान असणारे बामणदेव हे ठिकाण धारण तलावाकडे जाणा-या रस्त्यालगत असल्याने या रस्त्याचे डांबरीकरण करणे. (126) प्र. क्र. 86, सेक्टर-6 येथील उदयानातील असलेली दुरावस्था सुधारणे. (127) प्र. क्र. 86, सारसोळे गांव सेक्टर-6 परिसरातील मुख्य व अंतर्गत रस्त्यांचे डांबरीकरण करणे.

**128 ते 130. श्रीम. कविता चंद्रकांत आगोंडे, यांजकडून :-**

(128) प्र. क्र. 80, मधील महात्मा गांधीनगर, रमेश मेटल क्वारी या परिसरातील सन 2000 पर्यंतचे अधिकृत झोपडीधारकांस महाराष्ट्र शासन निर्णयानुसार घरोघरी नळ योजना अंतर्गत महात्मा गांधीनगर येथे ओव्हर टॅक बांधून रहिवाशांना पाणी पुरवठा करणे. (129) प्र. क्र. 80, येथील एल.पी. नाका जक्शन येथे सार्वजनिक शौचालय व प्रवाशी निवारा शेड नसल्यामुळे येथे प्रवाशांचे व औद्योगिक परिसरात जाणारे महिला नागरिकांची गैरसोय होत आहे. त्यांच्या सुविधेकरीता शौचालय व प्रवाशी निवारा शेड बांधणे. (130) प्र. क्र. 80, मधील नवी मुंबई महानगरपालिका शाळा क्र. 16 मधील विद्यार्थी शाळेचा पट दरवर्षीप्रमाणे वाढत आहे. विद्यार्थी यांना बसण्याकरीता वर्ग अपुरा पडत आहेत. त्यामुळे प्रभागातील विद्यार्थ्यांना शाळेमध्ये प्रवेश नाकारले जात आहे. विद्यार्थ्यांच्या सुविधेकरीता शाळेवरील छतावर पंजाचे शॅड बांधून चार वर्ग उभारणे.

**131 व 132. श्री. घनःश्याम रतन मढवी, यांजकडून:-**

(131) नमुंमपा परिवहन उपक्रमांमध्ये शालेय विद्यार्थी

मासिक पासमध्ये केलेली अवास्तव भाडेवाढ कमी करणे. (132) नमुंमपा परिक्षेत्रात मोठ्या प्रमाणात अनधिकृतपणे डेब्रीज टाकले जात असून त्याला पायबंद घालणे.

**133 ते 135. श्री. सुनील बाळाराम पाटील, यांजकडून :-**

(133) प्र. क्र. 92, दारावे येथे जिल्हा परिषद कालावधीतील व्यायामशाळा बांधण्यात आली असून सदर व्यायामशाळा नादुरुस्त झालेली आहे. अशा स्थितीत परिसरातील युवक सदर व्यायामशाळेत व्यायाम करण्यासाठी येत असतात. त्यांच्या जिवितेला धोका निर्माण होऊ नये म्हणून आपण सदर जागेची पाहणी करून त्याठिकाणी युवकांसाठी सुसज्ज व्यायामशाळा, जेष्ठ नागरिकांसाठी विरंगुळा केंद्र व वाचकांसाठी वाचनालय अशी सुसज्ज दुमजली इमारत बांधणे. (134) प्र. क्र. 92, दारावे येथे काही ठिकाणी पाण्याचा निचरा होण्यासाठी कच्चा नाला करण्यात आला आहे. तसेच काही ठिकाणी गटारे नादुरुस्त झालेली आहेत. त्यामुळे पाण्याचा निचरा बरोबर होत नाही. परिणामी पाणी साठून डासांची उत्पत्ती होते. म्हणून त्याठिकाणी पक्का स्वरूपाची आर.सी.सी. गटारे बांधणे. (135) प्र. क्र. 92, दारावे येथे रेल्वे फाटक बंद करण्यात आले आहे. त्यामुळे नागरिकांना पलिकडे जाण्यासाठी दोन किलोमीटर अंतर चालत जावे लागते. परिणामी नागरिक रेल्वे क्रॉसिंगचा उपयोग करून घेत आहेत. त्यामुळे अनेकवेळा अपघात होऊन जिवितहानी झालेली आहे. रेल्वे प्रशासनाने फाटक बंदचा पर्याय म्हणून अंडरपास व्यवस्था करून ठेवण्यात आली आहे. तरी सदर जागेची पाहणी करून भविष्यामध्ये जिवितहानी होऊ नये म्हणून अंडरपास रस्ता तयार करणे.

**मा. महापौरांच्या आदेशावरून,**

**सही/-**

**(चित्रा बाविस्कर)**

**महानगरपालिका सचिव,**

**नवी मुंबई महानगरपालिका.**

**महापालिका सचिव कार्यालय,  
नवी मुंबई महानगरपालिका,  
दिनांक 01 सप्टेंबर 2015.**